

# افغانستان آزاد – آزاد افغانستان

AA-AA

چو کشور نباشد تن من مباد  
همه سر به سر تن به کشتن دهیم

بدین بوم و بر زنده یک تن مباد  
از آن به که کشور به دشمن دهیم

www.afgazad.com

afgazad@gmail.com

Political

سیاسی

د افغانستان د زیارکښانو ټولنیز انجمن

۰۷ اگست ۲۰۱۳

## شبرغاني زیارکښان

### اوس باید د څښلو اوبه هم په پیسو واخلي

د سرمایه دارانو او اربابانو او خانانو او شتمنو او بډایانو د دولت د کلیو د بیارغاونی او پراختیا وزارت وایي چې دا وخت په ټول افغانستان کې یوازې ۴۰ فیصده خلک د څښلو پاکو اوبو ته لاسرسی لري. له دې فیصدي څخه شبرغاني زیارکښان هغه درېره او ستمخپلی دي چې یوازې دوه فیصده خلک یې پاکې اوبې څښلی شي او پاتې ۹۸ فیصده یا پاکې اوبه څښلی نشي او یا هم د څښلو لپاره مجبوره دي چې پیسې ورکړي.

د افغانستان ټول زیارکښان همدا وضعیت او حالت لري. په دې وروستیو کې چې د تل په شان د خوراكي موادو قیمتونه د سوداګرو لخوا ډیر اوچت شوي دي او زیارکښان او خواري کینه انسانان نشي کولای لازم خوراكي توکي واخلي، د دې تر څنګ چې شبرغانیان باید خوراكي توکي او مواد په اوچت قیمت واخلي، مجبوره دي چې د د څښلو اوبه هم په پیسو واخلي، ځکه په دغه ولایت کې بیوزله زیارکښانو لپاره د څښلو اوبه نشته دی.

په داسې حال کې چې زیارکښان د څښلو پاکو اوبو ته لاسرسی نلري، اوسنی دولت چې د پردیو په پیسو چلیري او یوازې د سرمایه دارانو په خدمت کې دی او د زیارکښانو لپاره کوم ګټور کار تر سره کولای نشي، د همدې دولت د قوانینو په چوکاټ کې د شتمنو او سرمایه دارانو لپاره د معدني اوبو لښکره کارخاني جوړې شوي دي. اوسنی دولت چې د جهانی سرمایه دارانو په پیسو او وسلو رامنځته شوی، د سرمایه دارانو او شتمنو په خدمت کې دی او ټول قوانین یې هم د همدې پیسه دارانو او د کارخانو مالکانو او بډایانو لپاره جوړیږي.

پاکو اوبو ته لاسرسی د ټولو انسانانو حق دی، خو حتی دا لومړنی او ابتدایی حق له زیارکښانو څخه اخیستل شوی دی او دوی مجبوره دي چې ناپاکې اوبه وڅښي او یا هم د خپلې دودۍ پیسې په اوبو ولګوي او له لیرې ځایونو څخه د اوبو ټپکې په پیسو واخلي او بیا د خره په وسیله یې کورونو ته راوړي. دا ښکاره کوي چې د سرمایه دارانو په دولت کې، په هغه دولت کې چې د خارجیانو په وسلو آباد دی، زیارکښان حتی د همدې لومړنی حق څخه هم محروم دي.